

24/10/2025

09.20 AM(5 min)

Signature Tune

آداب

یہ آکاش وانی سرینگر ہے ۔

اب آپ بصارت غل سے خبریں سنئے

راجیہ سبھا

جموں کشمیر کی چار راجیہ سبھا نشستوں کے لئے آج انتخابات ہو رہے ہیں ۔ ووٹنگ کے پیش نظر آج اسمبلی اجلاس کی معمول کی کاروائی معطل رہے گی ۔ راجیہ سبھا کے اس چناؤ میں بھارتیہ جنتا پارٹی اور نیشنل کانفرنس کے درمیان سخت مقابلہ ہے ۔ نیشنل کانفرنس کو چاروں سیٹوں پر کانگریس کی حمایت حاصل ہے ، کیونکہ کانگریس نے خود کوئی امیدوار میدان میں نہیں اتارا ہے ۔ نیشنل کانفرنس کے امیدواروں میں چودھری محمد رمضان // سجاد احمد کچلو // شمی اوبرائے // اور عمران نبی ڈار شامل ہیں ۔ دوسری طرف بی جے پی نے ست شرما // علی محمد میر // اور راکیش مہاجن کو چناؤ میں کھڑا کیا ہے ۔

چیف سیکریٹری

چیف سیکریٹری اٹل ڈلو نے جموں کشمیر کو تپ دق سے پاک کرنے کے لئے مریضوں کی فوری تشخیص اور ان کا علاج کرنے پر زور دیا ہے ۔ سرینگر میں اعلیٰ سطح کی ایک میٹنگ کے دوران انہوں نے ٹی بی کے ممکنہ مریضوں کی نشاندہی کرنے اور ان کے مکمل صحتیابی تک ایک جامع منصوبہ بندی پر عمل کرنے کی ہدایت دی ۔ میٹنگ میں صحت و طبی تعلیم کے سیکریٹری ڈاکٹر سید عابد رشید شاہ اور محکمہ صحت کے مختلف یونٹوں کے سینئر عہدیداران بھی موجود تھے جبکہ سبھی ڈپٹی کمشنروں نے بھی اس میٹنگ میں ویڈیو کانفرنس کے ذریعے حصہ لیا ۔

صوبائی کمشنر کشمیر

صوبائی کمشنر کشمیر انشل گرگ نے کہا ہے کہ موسم سرما کے دوران لوگوں کو تمام بنیادی سہولیات دستیاب رکھنے کے لئے ضروری تیاریاں کی گئی ہیں ۔ انہوں نے کہا کہ بجلی کی بلا خلل اور بہتر سپلائی کو یقینی بنانے کے لئے صوبائی انتظامیہ مستعد ہے ۔

ترقیاتی منصوبوں کی پیش رفت کے بارے میں انہوں نے کہا کہ کشمیر صوبے میں تمام زیر تعمیر پروجیکٹوں کو وقت مقررہ کے اندر مکمل کرنے کے لئے لازمی اقدامات کئے جا رہے ہیں ۔

ایڈوائزری

صوبائی انتظامیہ کشمیر نے موسم سرما کے پیش نظر لوگوں کے جان و مال کی سلامتی کے لئے ایک جامع احتیاطی ایڈوائزری جا ری کی ہے ، تاکہ اس موسم کے دوران آگ لگنے اور دم گھٹنے کے واقعات سے بچا جا سکے۔ اس ضمن میں فائر اینڈ ایمر جنسی سروسز کشمیر محکمے کے اسسٹنٹ ڈائریکٹر سینٹرل کشمیر ڈاکٹر عاقب حسین میر نے آکاشوائی نیوز سرینگر کے ساتھ بات کرتے ہوئے کہا ۔

پلوامہ

پلوامہ میں انسدادِ رشوت ستانی کی عدالت نے محکمہ دیہی ترقی میں اُس وقت کام کرنے والے ثنا اللہ وانی نامی ایک جونیئر انجینئر کو دھوکہ دہی اور رشوت ستانی کے ایک معاملے میں قصوروار قرار دیا ہے ۔ مذکورہ شخص نے اپنی دسویں جماعت کے سرٹیفکیٹ میں قلم زنی کرواکے اپنے جنم دن کی تاریخ پانچ سال کم کرنے کا ارتکاب کیا ہے ۔ جرم ثابت ہونے کے بعد عدالت نے اسے سنٹرل جیل سرینگر میں سات سال کی قید کاٹنے کے علاوہ اس پر تین لاکھ 52 ہزار روپے کا جرمانہ عائد کیا ہے ۔

GST

GST اصلاحات سے بنیادی سطح پر لوگ مستفید ہو رہے ہیں ، کیونکہ GST جموں کشمیر میں کی نئی شرحیں لاگو ہونے کے بعد روزمرہ کے استعمال کی مختلف اشیاء کی قیمتیں کم ہوئی ہیں ۔

IHPL

T20 Indian Heaven Premiere League بخشی اسٹیڈیم سرینگر میں کل سے شروع ہونے والے کے لئے تمام انتظامات اور تیاریاں مکمل ہیں ۔ اس بڑے کرکٹ ایونٹ میں مقامی ، قومی League اور بین الاقوامی کھلاڑی اپنے کھیل کا مظاہرہ کریں گے ۔

درجہ حرارت

سرینگر میں رات کا کم سے کم درجہ حرارت 5 اعشاریہ 4 ڈگری جبکہ جموں میں رات کا کم سے کم درجہ حرارت 17 اعشاریہ 8 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ